

---

Shri Dharmapuri Ramalingeshvara Suprabhatam

ಶ್ರೀಧರ್ಮಪುರೀ ರಾಮಲಿಂಗೇಶ್ವರ ಸುಪ್ರಭಾತಂ

Document Information



---

Text title : Dharmapuri Ramalingeshvara Suprabhatam  
File name : dharmapurIrAmaliNgeshvarasuprabhAtam.itx  
Category : shiva, koriDevishvanAthasharmA, suprabhAta, prapatti  
Location : doc\_shiva  
Author : koriDe vishvanAthasharmA, dharmapurI  
Transliterated by : koriDe vishvanAthasharmA  
Proofread by : koriDe vishvanAthasharmA  
Description/comments : Includes second suprabhAtam and prapatti  
Acknowledge-Permission: Koride Vishwanatha Sharma  
Latest update : March 15, 2018  
Send corrections to : Sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 2, 2021

*sanskritdocuments.org*

---

ಶ್ರೀಧರ್ಮಪುರೀ ರಾಮಲಿಂಗೇಶ್ವರ ಸುಪ್ರಭಾತಂ



ಸುಪ್ರಭಾತಂಸ್ತೋತ್ರಂ ಪ್ರಪತ್ತೀ ಚ  
ಶ್ರೀಮದ್ಧರ್ಮಪುರೀನಾಥರಾಮಚಂದ್ರಪ್ರತಿಷ್ಠಿತ .  
ಉತ್ತಿಷ್ಠರಾಮಲಿಂಗೇಶ ರಕ್ಷಿತವ್ಯಂ ಜಗತ್ರಯಂ .. 1..  
ಉತ್ತಿಷ್ಠೋತ್ತಿಷ್ಠಗೌರೀಶ ಉತ್ತಿಷ್ಠ ವೃಷವಾಹನ .  
ಉತ್ತಿಷ್ಠಜಗದಧಾರ ಉದಯಾದ್ರಿಂ ಗತೋ ರವಿಃ .. 2..  
ಐಶಾನ್ಯಕೋಣಗತಮಂದಿರಗೋಗಣೇಶ  
ಭಕ್ತೈರ್ಭವಾನ್ ಪ್ರಥಮತಃ ಖಲು ವಂದನೀಯಃ .  
ದಂತೈಕಘಾತವಿನಿಪಾತಿತದುಷ್ಟದೈತ್ಯ  
ಶ್ರೀರಾಮಲಿಂಗಸುತ ತೇ ನನು ಸುಪ್ರಭಾತಂ .. 3..  
ದಾಕ್ಷಯಣೀತಿಪ್ರಥಮಂ ಧೃತನಾಮಧೇಯೇ  
ಶ್ರೀಪಾರ್ವತೀತಿ ತದನು ಪ್ರಥಿತೇ ಹ್ಯಪರ್ಣೇ .  
ವಿಶ್ವೇಶ್ವರೀತಿಪತಿತತ್ತದರ್ಥದೇಹೇ  
ಶ್ರೀರಾಮಲಿಂಗದಯಿತೇ ತವ ಸುಪ್ರಭಾತಂ .. 4..  
ದೇವಾಧಿದೇವಘಣಿಭೂಷಣ ನೀಲಕಂಠ  
ಶಂಭೋಮಹೇಶ ಶಶಿಭೂಷಣ ವೇದವೇದ್ಯ .  
ರಕ್ಷಾಃಸದಾ ಸಕಲಲೋಕ ಜನಾಂಸ್ತ್ವ ಮೇವ  
ಶ್ರೀರಾಮಲಿಂಗಭಗವನ್ ತವ ಸುಪ್ರಭಾತಂ .. 5..  
ಪಿತ್ರಾಜ್ಞಯಾವನಗತೇನ ಸಭಾರ್ಯಕೇಣ  
ರಾಮೇಣಧರ್ಮನಿರತೇನ ಹಿ ಧರ್ಮಪುರ್ಯಾಂ .  
ತ್ವಂಗೌತಮೀ ??ಕತಯಾ ಕೃತಲಿಂಗರೂಪಃ  
ಶ್ರೀರಾಮಲಿಂಗಭಗವನ್ ತವ ಸುಪ್ರಭಾತಂ .. 6..  
ಏಕಾದಶೈಶ್ಚಲಘುರುದ್ರಮಹಾತಿರುದೈಃ  
ರುದ್ರಾನುವಾಕಚಮಕಾದಿಕ ವೇದಘೋಷೈಃ .  
ಆಯಾಂತಿವಿಪ್ರವಿಬುಧಾಶ್ಚ ತವಾರ್ಚನಾಯ  
ಶ್ರೀರಾಮಲಿಂಗಭಗವನ್ ತವ ಸುಪ್ರಭಾತಂ .. 7..  
ಗೋದಾವರೀಸುಜಲಪೂರ್ಣಘಟಾನ್ಮುಹೀತ್ವಾ

ಭಕ್ತಾಲಲಾಟಸಮಲಂಕೃತಭಸ್ಮರೇಖಾಃ .  
 ದ್ವಾರೇಽತ್ರಸಂತಿ ಭವತೋ ಹ್ಯಭಿಷೇಚನಾರ್ಥಂ  
 ಶ್ರೀರಾಮಲಿಂಗಭಗವನ್ ತವ ಸುಪ್ರಭಾತಂ .. 8..  
 ಬ್ರಾಹ್ಮೀಮುಹೂರ್ತಮನುಗಮ್ಯವಿಹಂಗಮಾಸ್ತು  
 ಅಶ್ವತ್ಥವೃಕ್ಷಮಧಿರುಹ್ಯಜನಾನ್ ಸ್ವರಾವೈಃ .  
 ತೇಚೈವ ದರ್ಶನಫಲಂ ನನು ಬೋಧಯಂತಿ  
 ಶ್ರೀರಾಮಲಿಂಗಭಗವನ್ ತವ ಸುಪ್ರಭಾತಂ .. 9..  
 ತಿಥ್ಯಾದಿಕಂಶುಕಮುಖಾತ್ ಪರತೀಹ ಜೀವಃ  
 ತೇನಾರದಃ ಪಿಕಮುಖಾತ್ ಕುರುತೇಽತ್ರ ಗಾನಂ .  
 ಭೃಂಗೀಚ ನೃತ್ಯತಿ ಮುದಾಽತ್ರ ಮಯೂರರೂಪಃ  
 ಶ್ರೀರಾಮಲಿಂಗಭಗವನ್ ತವ ಸುಪ್ರಭಾತಂ .. 10..  
 ಚಂದ್ರಾರ್ಕನೇತ್ರ ಭವತಃ ಖಲು ಸೇವನಾಯ  
 ಚಂದ್ರೋಽಭವಚ್ಚಶಿರಸ್ತವ ಭೂಷಣಂ ಹಿ .  
 ಪಾದೌಹಿ ರಂಜಯತಿ ತೇ ಸ್ವಕರೈ ಸ್ತ್ರಿಹಾರ್ಕಃ  
 ಶ್ರೀರಾಮಲಿಂಗಭಗವನ್ ತವ ಸುಪ್ರಭಾತಂ .. 11..  
 ಯತ್ತ್ವನ್ನರಂತವ ತನುತ್ವಮುಪೇತ್ಯ ಭಕ್ತ್ಯಾ  
 ಭಕ್ತಪ್ರಕೀರ್ತಿತಭವತ್ ಸ್ತುತಿಗೀತಿರಾವಂ .  
 ತುಷ್ಯತ್ತನೋತಿಚ ದಿಶಾಃ ಶ್ರುತಿಘೋಷರೂಪಂ  
 ಶ್ರೀರಾಮಲಿಂಗಭಗವನ್ ತವ ಸುಪ್ರಭಾತಂ .. 12..  
 ಯಸ್ತ್ವಚ್ಚರೀರಪದವೀಂಗಮಿತೋಽನಲೋಽಸೌ  
 ತ್ವನ್ಮಂದಿರಂಸ್ವಕಿರಣೈಸ್ತು ಪ್ರಕಾಶಯಂಶ್ಚ .  
 ತ್ವಾಂಸೇವತೇಽತ್ರ ಖಲು ನಿಶ್ಚಲದೀಪರೂಪಃ  
 ಶ್ರೀರಾಮಲಿಂಗಭಗವನ್ ತವ ಸುಪ್ರಭಾತಂ .. 13..  
 ಯೋಮಾರುತಸ್ತವ ತನುತ್ವಮುಪೇತ್ಯ ಭಕ್ತಃ  
 ತ್ವಾಂಸೇವಿತುಂ ತ್ವಿಹ ಹಿಪೂರಿತವೇಣು ಯಷ್ಟಿಃ .  
 ಶಂಭೋಕರೋತಿ ತವ ಕೀರ್ತಿಮಯಂ ಸ ಗಾನಂ  
 ಶ್ರೀರಾಮಲಿಂಗಭಗವನ್ ತವ ಸುಪ್ರಭಾತಂ .. 14..  
 ಯಾಗೌತಮೇನ ಕೃತಗೋಹತಿಪಾಪನಾಶಾ  
 ಗೋದಾವರೀತವ ಜಟೋದ್ಭವವಾಹಿನೀ ಚ .  
 ತ್ವಾಂಸೇವಿತುಂ ಪುರಮಿಮಾಂ ತು ಗತಾಹಿ ಸೈಷಾ  
 ಶ್ರೀರಾಮಲಿಂಗಭಗವನ್ ತವ ಸುಪ್ರಭಾತಂ .. 15..  
 ವಾರಾಣಸೀಪುರಪತೇಸ್ತವದರ್ಶನಾರ್ಥಂ

ವಿಶ್ವಶ್ಚರೇತಿತಪತಃ ಖಲು ಭಕ್ತವೃಂದಾನ್ .  
 ಸಂರಕ್ಷಿತುಂತ್ವಿಹ ಸಮುದ್ಭವಲಿಂಗರೂಪಃ  
 ಶ್ರೀರಾಮಲಿಂಗಭಗವನ್ ತವ ಸುಪ್ರಭಾತಂ .. 16..  
 ಮಾತೃಸ್ವರಕ್ಷಣಕೃತೇ ಹ್ಯವಾರಿತೋ ಯಃ  
 ವಿಘ್ನಾಂಧಕಾರವಿನಿವಾರಕಭಾನುರೇಷಃ.  
 ತೇದರ್ಶನಾರ್ಥಮಗಜಾಸುತ ಈಕ್ಷತೇಽತ್ರ  
 ಶ್ರೀರಾಮಲಿಂಗಭಗವನ್ ತವ ಸುಪ್ರಭಾತಂ .. 17..  
 ತೇಜೋಹಿ ಯತ್ತವ ನಿಪಾತಿತಮಗ್ನಿಮೂರ್ತೌಃ  
 ಸ್ಯಂದಸ್ತದೇವವಿನ್ಯಾತಿತತಾರಕೋಽಭೂತ್ .  
 ಷಾಣ್ಮಾತುರಃಸ ಭವತೇಽತ್ರ ನಿರೀಕ್ಷತೇ ಹಿ  
 ಶ್ರೀರಾಮಲಿಂಗಭಗವನ್ ತವ ಸುಪ್ರಭಾತಂ .. 18..  
 ಯಾತ್ವಾಜ್ಞಯೈವ ಖಲು ತೇ ಮಹಿಷಾಸುರಾಖ್ಯಂ  
 ಸಿಂಹಸ್ಥಿತಾಹ್ಯಗಮಯತ್ ಯಮರಾಜಸದ್ಮ .  
 ದುರ್ಗಾಮುದಾಽತ್ರ ತವ ದರ್ಶನಲೋಲುಪೈಷಾ  
 ಶ್ರೀರಾಮಲಿಂಗಭಗವನ್ ತವ ಸುಪ್ರಭಾತಂ .. 19..  
 ತ್ವತ್ಪುತ್ರಪುತ್ರಮಭಿಕಾಮಯಿತಾಶಿಲಾದಃ  
 ಯತ್ತ್ವತ್ಪ್ರಸಾದಮಧಿಗಮ್ಯಸ ಯಂ ಹ್ಯವಾಪ .  
 ತ್ವದ್ಧರ್ಶನಾಯಸ ತು ತೇ ಪುರತೋಽಸ್ತಿ ನಂದೀ  
 ಶ್ರೀರಾಮಲಿಂಗಭಗವನ್ ತವ ಸುಪ್ರಭಾತಂ .. 20..  
 ಯಶ್ಚಾಂಬುಧೇಸ್ತುಮಥನೇ ಕೃತವಾನ್ ಸಹಾಯಂ  
 ಯೋವಾಸುಕೀ ಚ ಗಳಭೂಷಣತಾಂ ಗತಸ್ತೇ .  
 ಸೋಽಯಂಫಣೀ ತವ ಸುದರ್ಶನಲೋಲುಪೋಽತ್ರ  
 ಶ್ರೀರಾಮಲಿಂಗಭಗವನ್ ತವ ಸುಪ್ರಭಾತಂ .. 21..  
 ಯದ್ವಿಶ್ವನಾಥಕೃತಶಂಕರ ಸುಪ್ರಭಾತಂ  
 ಪ್ರಾತಸ್ತುಯೇ ನಿಲಯಮೇತ್ಯ ಪಠಂತಿ ಭಕ್ತ್ಯಾ .  
 ತೇರಾಮಲಿಂಗಸದನುಗ್ರಪಾತ್ರಭೂತಾಃ  
 ಆಜೀವನಂಹಿ ಸದಭೀಷ್ಟಫಲಂ ಲಭಂತೇ .. 22..  
 ಇತಿ ಸುಪ್ರಭಾತಂ ಸಮಾಪ್ತಂ .  
 ಅಥಶ್ರೀ ಧರ್ಮಪುರೀ ಶ್ರೀರಾಮಲಿಂಗೇಶ್ವರಸುಪ್ರಭಾತಾಣ್ಕರ್ತಂ ಸ್ತೋತ್ರಂ .  
 ಧನುಷೀಕೃತಮೇರುಗಿರೀಂದ್ರವಿಭೋ  
 ವರಚಾಪಗುಣೀಕೃತನಾಗಪತೇ.  
 ಸ್ವಶರೀಕೃತವಿಷ್ಣುಹತತ್ರಿಪುರ

ಜಯರಾಮಪ್ರತಿಷ್ಠಿತಲಿಂಗ ಶಿವ .. 1..  
 ಶಿಶುಚಂದ್ರವಿಭೂಷಿತಮೌಳಿತಟ  
 ಘನನರ್ಪಲನದ್ಭುಜದಂಡವಿಭೋ.  
 ಗಿರಿಜಾಪ್ರಗತಸ್ವಕವಾಮತನೋ  
 ಜಯರಾಮಪ್ರತಿಷ್ಠಿತಲಿಂಗ ಶಿವ .. 2..  
 ನಿಜಭಕ್ತವಚಃಪರಿತುಷ್ಟ ಹರ  
 ನಿಜಶೂಲವಿಭೀತಯಮಾದಿತತೇ.  
 ನಿಜಪಾದಪವಿತ್ರಿತಗೋತ್ರಮಣೇ  
 ಜಯರಾಮಪ್ರತಿಷ್ಠಿತಲಿಂಗ ಶಿವ .. 3..  
 ಮದಮತ್ತಗಜಾಜಿನವಸ್ತ್ರಧರ  
 ಸ್ಥಿರಬದ್ಧಜಟಾ ಭೃತದೇವನದೇ .  
 ಧೃತಕಾಂತವಪುಃಪರಮಾತ್ಮವಿಭೋ  
 ಜಯರಾಮಪ್ರತಿಷ್ಠಿತಲಿಂಗ ಶಿವ .. 4..  
 ತ್ರಿಪುರಾಂತಕಚಾಂಧಕರಾಕ್ಷಸಹನ್  
 ಪ್ರಳಾಯಾಂತಕಭೀತಕೃತಾಂತ ವಿಭೋ .  
 ವರತಾಂಡವನಂದಿತಭಕ್ತತೇ  
 ಜಯರಾಮಪ್ರತಿಷ್ಠಿತಲಿಂಗ ಶಿವ .. 5..  
 ಶಿಪಿವಿಷ್ಟದಿಗಂಬರ ಶೂಲಕರ  
 ಶಶಿಶೇಖರನಾಗವಿಭೂಷತನೋ .  
 ಅವತಾಜ್ಜಗತೀನಿಜಭಕ್ತಯುತಾಂ  
 ಜಯರಾಮಪ್ರತಿಷ್ಠಿತಲಿಂಗ ಶಿವ .. 6..  
 ನನುಧರ್ಮಪಥಂ ಸ್ವಯಮಾಚರಿತುಂ  
 ಧೃತರಾಮವಪುರ್ಹರಿಣಾಪ್ರಣುತಃ .  
 ಶಿವಕೇಶವಯೋರ್ನ ಹಿ ಭೇದ ಇತಿ  
 ಜಯರಾಮಪ್ರತಿಷ್ಠಿತಲಿಂಗ ಶಿವ .. 7..  
 ಮನಸಾವಚಸಾ ವಪುಷಾ ಸತತಂ  
 ಕರಣೈಶ್ಚತ್ರಿಭಿಸ್ತವ ನಾಮ ಜಪನ್ .  
 ಭವತೋಹಿ ನರೋ ನಿಲಯಂ ಲಭತೇ  
 ಜಯರಾಮಪ್ರತಿಷ್ಠಿತಲಿಂಗ ಶಿವ .. 8..  
 ಕೃತಯಾಽರ್ಚನಯಾಹೃತಪಾಪಚಯಾಃ  
 ಜಿತಯೋಗಿಹೃದಸ್ತವಭಕ್ತ ವರಾಃ .  
 ಪಟವೋನಿಲಯಾಧಿಗಮೇ ಹರ ತೇ

ಜಯರಾಮಪ್ರತಿಷ್ಠಿತಲಿಂಗ ಶಿವ .. 9..

ಭವಭಸ್ಮ ವಿಲೇಪಿತದೇಹಧರಃ  
ಶತರುದ್ರವಿಧಾನಕ ಪೂಜಯಿತಾ .

ಸಚ ತುಷ್ಟಿಕರಸ್ತವ ಭಕ್ತವರೋ  
ಜಯರಾಮಪ್ರತಿಷ್ಠಿತಲಿಂಗ ಶಿವ .. 10..

ಹರಿಪಾದಸಮುದ್ಭವದೇವನದೀ  
ನಿಜನಾಥಗೃಹಾಧಿಗಮೇಽಭಿರತಾ .

ಭುವನತ್ರಯಂಖಲು ಪಾವಯಿತುಂ  
ಹರತೇ ನಿಲಯಂ ಗಮಿತಾ ಸಾ .. 11..

ಭವಮೂಡಮತಿಂ ತವ ಭಕ್ತಮಮುಂ  
ಹರಪಶ್ಯ ಸದಾ ದಯಯಾ ವರದ .

ನಿಜಭಕ್ತಮನೋರಥಸಿದ್ಧಿಕರ  
ಜಯರಾಮಪ್ರತಿಷ್ಠಿತಲಿಂಗ ಶಿವ .. 12..

ಇತಿ ಸ್ತೋತ್ರಂ ಸಂಪೂರ್ಣಂ .

ಅಥಶ್ರೀ ಧರ್ಮಪುರೀ ಶ್ರೀರಾಮಲಿಂಗೇಶ್ವರಸುಪ್ರಭಾತಾಣ್ಣರ್ಗತಾ ಪ್ರಪತ್ತಿಃ .

ಯೋಬ್ರಹ್ಮಾದಿ ಸಮಸ್ತ ದೇವವಿನುತೋ ಲಿಂಗಾತ್ಮಕಸ್ಯಾತ್ಮಜಃ  
ಯಂಬಲ್ವಾ ಹಿ ಮುದಾನ್ವಿತಾ ಸುತನಯಂ ಗೌರೀ ಜಗನ್ಮಾತೃಕಾ .

ಯಸ್ಯೇಷ್ಟಾನುಗುಣಂಸಮಸ್ತವಿಪದೋ ದೂರೀಕೃತಾ ಭಕ್ತಗಾಃ  
ವಂದೇತಂ ವರರಾಮಲಿಂಗತನಯಂ ಶ್ರೀವಿಘ್ನನಾಥಂ ಸದಾ .. 1..

ಅಯಿಕರಿಕರ್ಣಿಕಮೂಷಿಕವಾಹನ ಪರ್ವತಜಾಸುತ ಸಾಂಬಪ್ರಿಯ  
ನುತಜನಪೋಷಕಷಣ್ಮುಖಸೇವಿತ ಶಂಕರಚುಂಬಿತಫಾಲತಟ .

ವರಚತುರಾನನದೇವಗಣಾರ್ಚಿತದಾನವಭಂಜಕ ದಾಸರತ  
ಜಯಗಣನಾಯಕ ವಿಘ್ನವಿನಾಶಕ ಧರ್ಮಪುರೀಜನಪಾಲ ವಿಭೋ .. 2..

ಯೈಷಾದುಷ್ಟನಿವಾರಣೇ ಸುನಿರತಾ ಭಕ್ತಾರ್ತಿನಿಹಾರಿಣೀ  
ಯಸ್ಯಾಸ್ತಿಷ್ಟತಯಾಹಿ ಲಬ್ಧವಿಭವಾ ನಿಷ್ಕಿಂಚನಾಃ ಪ್ರಾಣಿನಃ .

ಮೂಢಾನ್ಜ್ಞಾನವತಃ ಕರೋತಿ ಸತತಂ ಯಾ ಸ್ವಪ್ರಸಾದಾನ್ಮುದಾ  
ವಂದೇಧರ್ಮಪುರೀಸ್ಥಿತಾಂ ಭಗವತೀಂ ತಾಂ ರಾಮಲಿಂಗೇಶ್ವರೀಂ .. 3..

ಹರನಿಜಮೂರ್ಧಜಪಾಶಜಟೋದ್ಭವಗೌತಮಜಾಸಿಕತೋದ್ಭವ ಭೋಃ  
ವರರಘುವಂಶಕಳಾನಿಧಿಕೀರ್ತಿತರಾಘವಸೇವಿತಲಿಂಗತನೋ.

ನಿಜವರಭಕ್ತಕೃತಾಘವಿನಾಶಕದಾಸಜನಾರ್ಥಿತದಾನರತೇ  
ಜಯರಜನೀಕರಭೂಷಿತಶೇಖರ ಧರ್ಮಪುರೀವಿಲಸನ್ನಿಲಯ .. 4..

ಧ್ಯಾನೇಲೀನಯತೀಂದ್ರವೃಂದಹೃದಯಂ ಸಮೋದಯಂಶ್ಚೈಕತಃ  
 ವಾಮಾಂಗಸ್ಥಿತಪಾರ್ವತೀಮಪಿನಿಜಾಂ ಸಂಲಾಲಯಂಶ್ಚಾನ್ಯತಃ .  
 ಸ್ವಲೋಕಾದ್ಭುವನತ್ರಯಂ ಜಿಗಮಿಷುಂ ಗಂಗಾಂ ತಥಾ ಧಾರಯನ್  
 ಯೋಭಕ್ತಾನ್ ಖಲು ರಕ್ಷತೀಹ ವರದಸ್ತಂ ರಾಮಲಿಂಗಂ ಭಜೇ .. 5..  
 ಭಸ್ಮೋದ್ಗೂಲಿತವಿಗ್ರಹೋಽಪಿಸತತಂ ಭಕ್ತೇಭ್ಯಃ ಐಶ್ವರ್ಯದಃ  
 ನಾಮ್ನಾರುದ್ರಕಮೂರ್ತಿರಪ್ಯವಿರತಂ ಶಾಂತಸ್ವಭಾವಶ್ಚ ಯಃ .  
 ದಾರಾಯತ್ತಶರೀರಕೋಽಪಿನಿಯತ್ಯೈಃ ಸಂಸ್ತೂಯತೇ ಽಹರ್ನಿಶಂ  
 ವಂದೇಧರ್ಮಪುರೀ ಸ್ಥಿತಂ ಭವಹರಂ ತ್ವಾಂ ರಾಮಲಿಂಗೇಶ್ವರ .. 6..  
 ಯಾಗಂಗಾ ಚತುರಾನನಸ್ಯ ಕಲಶಾತ್ ಶ್ರೀವಿಷ್ಣುಪಾದಂ ಗತಾ  
 ಯಾಲೋಕತ್ರಯಪಾವನಾಯ ಭವತೋ ಮೂರ್ಧ್ನಿ ಸ್ಥಿತಾ ಪಾವನೀ .  
 ಸೈಷಾತೇ ಹ್ಯಭಿಷೇಚನಾಯ ಗಮಿತಾ ಗೋದವರೀತ್ವಂ ತ್ವಿಹ  
 ವಂದೇಧರ್ಮಪುರೀ ಸ್ಥಿತಂ ತ್ವಘಹರಂ ತ್ವಾಂ ರಾಮಲಿಂಗೇಶ್ವರ .. 7..  
 ಬ್ರಹ್ಮಾದಿದೇವಮಕುಟಾಗ್ರಮಣಿಪ್ರದೀಪ್ತೌ  
 ಯಾಭ್ಯಾಂಹಿ ಪಾವಿತ ತನುರ್ ಹಿಮವಾನ್ ನಿತಾಂತಂ .  
 ಯೌರಾವಣಸ್ಯ ಭುಕದರ್ಪವಿನಾಶಹೇತೂ  
 ತೌರಾಮಲಿಂಗ ಚರಣೌ ಶರಣಂ ಪ್ರಪದ್ಯೇ .. 8..  
 ವೇದಾಂತಿಭಿಃಶಿವ ಭವಾನ್ ಪ್ರಣತೋ ಹಿ ಬ್ರಹ್ಮ  
 ಯಃಸಾಂಖ್ಯಾಕೈ ಸ್ತು ಪುರುಷಃ ಪ್ರಕೃತೇರ್ ವಿಭಿನ್ನಃ .  
 ವಿಷ್ಣುವಿರಿಂಚಿರಿತಿ ನೈಕಬುದ್ಧೈ ಸ್ವಮೇಕಃ  
 ತ್ವಾಂರಾಮಲಿಂಗ ಶುಭದಂ ಶರಣಂ ಪ್ರಪದ್ಯೇ .. 9..  
 ಯೋರಾಜನ್ನಸುಲೋಚನಃ ಘಣಿಧರಃ ರಾಮಾರಮಃ ಶಂಕರಃ .  
 ಪ್ರಾರ್ಥಿರಾಜ್ಯಪ್ರಸಾದದಃಶಶಿಧರಃ ಯೋ ವಿಶ್ವನಾಥೋ ಜಯಃ .  
 ಯೋಽಸೌಹೈಮವತೀ ಸುಕಾಂತವರದಃ ಭಾಗೀರಥೀ ಶೇಖರಃ  
 ವಂದೇತ್ವಾಂ ನಟರಾಜ ರಾಮವರದಂ ಹೀಂದೂತ್ತಮಾಂಗಾದ್ವಿಕ .. 10..  
 ಬ್ರಹ್ಮಾತ್ವಮೇವ ಜಗತಃ ಖಲು ಸೃಷ್ಟಿ ಕಾರ್ಯೇ  
 ವಿಷ್ಣುಸ್ವಮೇವ ನನು ಸೂಧರಣೇ ಚ ತಸ್ಯ .  
 ರುದ್ರಸ್ವಮೇವವಿಲಯೀ ಕರಣೇ ಚ ತಸ್ಯ  
 ತ್ವಾಂರಾಮಲಿಂಗ ಶುಭದಂ ಶರಣಂ ಪ್ರಪದ್ಯೇ .. 11..  
 ಭೂಮ್ಯಾದಯೋಹಿ ಭವತಸ್ತನವೋಽಷ್ಟಮೂರ್ತೇಃ  
 ನಿಸ್ಪಾರ್ಥತಾಂಪ್ರಕಟಯಂತಿ ನ ಕೇವಲಂ ತು .  
 ತೇಚೈವ ಲೋಕಸುಹಿತಾಯ ಭವಂತಿ ನೂನಂ  
 ತ್ವಾಂರಾಮಲಿಂಗ ಶುಭದಂ ಶರಣಂ ಪ್ರಪದ್ಯೇ .. 12..


ಹೇಪಾರ್ವತೇಶ ವರದ ತ್ವಯಿ ಭಕ್ತಿಶೂನ್ಯಃ  
 ವೇದಾಂತಶಾಸ್ತ್ರನಿಖಿಲಾಗಮಪಂಡಿತೋಯಃ .  
 ತಜ್ಜೀವನಂಗಿರಿಶ ತಸ್ಯ ನಿರರ್ಥಕಂ ಸ್ಯಾತ್  
 ತ್ವಾಂರಾಮಲಿಂಗ ಶುಭದಂ ಶರಣಂ ಪ್ರಪದ್ಯೇ .. 13..  
 ಗಾಣಾಧಿಪತ್ಯಮಧಿಗಂತುಮಹೋನು ದಂತೀ  
 ಯತ್ತೇಪ್ರದಕ್ಷಿಣವಿಧಿಂ ಕೃತವಾನ್ ಸುಭಕ್ತಃ .  
 ತೇಭಕ್ತಿಶೂನ್ಯಮಿತರತ್ತು ನಿರರ್ಥಕಂ ತತ್  
 ತ್ವಾಂರಾಮಲಿಂಗ ಶುಭದಂ ಶರಣಂ ಪ್ರಪದ್ಯೇ .. 14..  
 ಮಾರಃಶರೀಕೃತ ಸು ಪುಷ್ಪನಿಪಾತನೇನ  
 ತ್ವತ್ಪ್ರೋಧಜನ್ಯನಿಟಲೇಕ್ಷಣವಕ್ಷಿದ್ಗಃ .  
 ಮತ್ತಸ್ಯಭಕ್ತಿರಹಿತಸ್ಯ ಫಲಂ ನುಚೈತತ್  
 ತ್ವಾಂರಾಮಲಿಂಗ ಶುಭದಂ ಶರಣಂ ಪ್ರಪದ್ಯೇ .. 15..  
 ನಾದಿಂಹ್ಯಜೋ ತವ ಸಮೈಕ್ಷತ ಲಿಂಗಮೂರ್ತೇಃ  
 ನಾಂತಂಚ ವಿಷ್ಣುರಪಿ ತೇ ಶಿವ ಮೂರ್ತಿಮತ್ತ್ವಂ .  
 ವೇತ್ತಂತು ಕೈಸ್ತವ ವಿಲಾಸಮಹೋ ನು ಸಾಧ್ಯಂ  
 ತ್ವಾಂರಾಮಲಿಂಗ ಶುಭದಂ ಶರಣಂ ಪ್ರಪದ್ಯೇ .. 16..  
 ರಾಮೋಹಿ ಧರ್ಮನಿರತೋ ಭವತಶ್ಚ ಭಕ್ತಃ  
 ಭಕ್ತಸ್ತ ಧರ್ಮನಿರತಸ್ತ ಧರಾವಣೋಽಪಿ .  
 ಧರ್ಮೋಽಭವದ್ಧಿವಿಜಯೀ ಭವತಃ ಪ್ರಸಾದಾತ್  
 ತ್ವಾಂರಾಮಲಿಂಗ ಶುಭದಂ ಶರಣಂ ಪ್ರಪದ್ಯೇ .. 17..  
 ಕೈರಾತಕೇನವಪುಷಾ ಸುಪರೀಕ್ಷತಃ ಸನ್  
 ಪ್ರಾಪಾರ್ಜುನೋಹಿ ತವ ಪಾಶುಪತಂ ಕೃಪಾಳೋ .  
 ಯೇನಾರಿನಶನವಿಧಾವಭವತ್ಸಮರ್ಥಃ  
 ತ್ವಾಂರಾಮಲಿಂಗ ಶುಭದಂ ಶರಣಂ ಪ್ರಪದ್ಯೇ .. 18..  
 ರಾಮಸ್ತುಶತ್ರುಮವಧೀಚ್ಛ ತವಾರ್ಚನೇನ  
 ಕೃಷ್ಣಃಪ್ರಿಯಸುತಮವಾಪ ತವಾರ್ಚನೇನ  
 ವಿಷ್ಣುಃಸುದರ್ಶನಮವಾಪ ತವಾರ್ಚನೇನ  
 ತ್ವಾಂರಾಮಲಿಂಗ ಶುಭದಂ ಶರಣಂ ಪ್ರಪದ್ಯೇ .. 19..  
 ಸಂಪ್ರಾಪ್ಯಮೃತ್ಯುಸಮಯಂ ತು ಮೃಕಂಡುಸೂನುಃ  
 ತ್ಯಕ್ತೋಯಮೇನ ಭವತೋ ನು ದಯಾಂ ಸ ಲಬ್ಧ್ವಾ .  
 ಭಕ್ತಾರ್ತಿನಾಶನವಿಧೌತ್ವಮಹೋ ನಿಬದ್ಧಃ  
 ತ್ವಾಂರಾಮಲಿಂಗ ಶುಭದಂ ಶರಣಂ ಪ್ರಪದ್ಯೇ .. 20..




ದುಗ್ಧಾಂಬುಧೇಃಸುಮಥಿತಾತ್ಪು ಸುರಾಸುರೈಶ್ಚ  
 ತಸ್ಮಾದ್ಧಿಜಾತಗರಳಂ ಭವತಾ ನಿಪೀಯ .  
 ಹೇನೀಲಕಂಠ ಜಗತೋ ವಿಹಿತಾ ಸುರಕ್ಷಾ  
 ತ್ವಾಂರಾಮಲಿಂಗ ಶುಭದಂ ಶರಣಂ ಪ್ರಪದ್ಯೇ .. 21..  
 ಯಃಸ್ತ್ರೀ ಮಿಷಾದ್ಧರಿರಮೋಹಯದಂಗ ಭೋಸ್ತ್ವಾಂ  
 ಪ್ರಾಸೂತಸೈಷ ಭುವನಾರಿವಿನಾಶಪುತ್ರಂ .  
 ಸರ್ವಾಃಕ್ರಿಯಾಸ್ತವ ಹಿ ಲೋಕಹಿತಾ ಭವಂತಿ  
 ತ್ವಾಂರಾಮಲಿಂಗ ಶುಭದಂ ಶರಣಂ ಪ್ರಪದ್ಯೇ .. 22..  
 ಬಾಲ್ಯಾತ್ತ್ವಮೇವಶಿವ ಮೇ ನನು ಚಾತ್ಮಬಂಧುಃ  
 ನತ್ವಾಂ ವಿನಾ ಮಮ ಸಖಾ ಹುದಯಂಗತೋ ಯಃ .  
 ತ್ವಯ್ಯೇವದತ್ತಹೃದಯಸ್ತು ಕರೋಮಿ ಸರ್ವಂ  
 ತ್ವಾಂರಾಮಲಿಂಗ ಶುಭದಂ ಶರಣಂ ಪ್ರಪದ್ಯೇ .. 23..  
 ಹೇರಾಮಲಿಂಗ ಭಗವನ್ ತವ ಸೇವನೇಷು  
 ಕಿಂವಾ ಕೃತಂ ತ್ವಯಿ ಮಯಾ ತ್ವ ವಿಚಿಂತ್ಯ ದೋಷಂ .  
 ಯಸ್ಮಾತ್ತ್ವವಸ್ತುತಿ ಪಥಾದ್ಧಿ ವಿಸೃಷ್ಟ ಏಷಃ  
 ತತ್ಪ್ರಾಪ್ತುಮೀಶ ಕರವಾಣಿ ಕಿಮದ್ಯ ಹೃದ್ಯಂ .. 24..  
 ಯಾಚೇತ್ಸಹಂ ನ ಹಿ ಧನಂ ನನು ನೀಲಕಂಠ  
 ಕೀರ್ತಿಂಚ ನೈವ ನ ತು ವಿಸ್ತೃತ ಸಾರ್ವಭೌಮಂ .  
 ಯಾಚೇತು ಕೇವಲಮಹಂ ಭವತಃ ಕೃಪಾಂ ತಾಂ  
 ಯಾಂಚಿಂತಯಾಮಿ ಭುವನಾಧಿಪತೇರನೂನಾಂ .. 25..  
 ಶ್ರೀರಾಮಲಿಂಗ ಭಗವಾನ್ ವರಪಾರಕೇಭ್ಯೋ  
 ನಿತ್ಯಂತ್ವಭೀಷ್ಟ ಶುಭ ಸೌಖ್ಯ ಫಲಂ ದದಾತು .  
 ಲಕ್ಷ್ಮೀಸಮಾವಿಶತು ಭಕ್ತಗೃಹಾಣಿ ಭದ್ರಾ  
 ಸರ್ವತ್ರಚಾಸ್ತು ವಿಜಯಃ ಸಕಲಸ್ತು ತೇಷಾಂ .. 26..  
 .. ಇತಿ ಸಂಸ್ಕೃತಸಾಹಿತ್ಯರತ್ನಬಿರುದಾಂಚಿತಸ್ಯ ಬುಧಕೋಟಿನುತಸ್ಯ  
 ಪ್ರಥಿತಕವಿಪಂಡಿತಗಣಾಗ್ರಣೀವರಸ್ಯಾಖಿಲಶಿಷ್ಯಕೋಟಿವೃಂದಾರ್ಚಿತ-  
 ಪಾದಪದ್ಮಯುಗಳಸ್ಯಾಚಾರ್ಯಕೋರಿಡೇರಾಜನ್ನಶಾಸ್ತ್ರೀಣಃ ದ್ವಿತೀಯಪುತ್ರೇಣ  
 ಕೋರಿಡೇವಿಶ್ವನಾಥ ಶರ್ಮಣಾ ವಿರಚಿತಾ ಶ್ರೀಧರ್ಮಪುರೀರಾಮಲಿಂಗೇಶ್ವರ  
 ಪ್ರಪತ್ತಿಸಮಾಪ್ತಾ ..

Composed by Koride Vishwanatha Sharma, Dharmapuri, Telangana

Proofread by Koride Vishwanatha Sharma.

——  
*Shri Dharmapuri Ramalingeshvara Suprabhatam*  
pdf was typeset on December 2, 2021

——  
Please send corrections to [sanskrit@cheerful.com](mailto:sanskrit@cheerful.com)

